

# भारत निर्वाचन आयोग

निर्वाचन सदन, अशोक रोड, नई दिल्ली-110001

सं. ईसीआई/पीएन/49/2015

दिनांक: 5 अगस्त, 2015

## प्रेस विज्ञप्ति

विषय- ईसीआई न्यूज़लेटर का विमोचन।

डा. नसीम ज़ैदी, मुख्य निर्वाचन आयुक्त और श्री ए. के. जोति, निर्वाचन आयुक्त ने आज दिनांक 5 अगस्त, 2015 को नई दिल्ली में ईसीआई न्यूज़लेटर के पहले अंक का विमोचन किया। तिमाही न्यूज़लेटर के पहले अंक में अप्रैल-जून, 2015 की अविध के दौरान देश में घटित सभी प्रमुख निर्वाचन संबंधी कार्यकलापों को शामिल किया गया है।



डा. नसीम ज़ैदी, मुख्य निर्वाचन आयुक्त (दाएं) और श्री ए. के. जोति, निर्वाचन आयुक्त (बाएं) ईसीआई न्यूज़लेटर का शुभारंभ करते हुए

ईसीआई न्यूज़लेटर में भारत निर्वाचन आयोग की परियोजनाओं और कार्यकलापों के बारे में सभी महत्वपूर्ण समाचार एवं हाल-फिलहाल की जानकारी, उन्हें सभी हितधारकों के साथ साझा करते हुए, दी गई है। इस न्यूज़लेटर में नियुक्तियों और सेवानिवृत्तियों, राष्ट्रीय निर्वाचक नामावली परिशोधन एवं प्रमाणीकरण कार्यक्रम (एनईआरपीएपी), राष्ट्रीय मतदाता

सेवा पोर्टल एवं निर्वाचक नामावली संबंधी अन्य कार्यकलापों, मतदाता जागरूकता कार्यकलापों, सर्वश्रेष्ठ कार्य-पद्धतियों, क्षमता निर्माण, सम्मेलनों एवं विमर्शों, निर्वाचन व्यय अनुवीक्षण, महत्वपूर्ण आदेशों, अंतर्राष्ट्रीय आगंतुकों एवं दौरों, विश्व के अन्य निर्वाचन प्रबंधन निकायों के साथ करार और देश के विभिन्न भागों के निर्वाचन समाचारों से जुड़े क्षेत्रों सहित इसके कामकाज के विभिन्न पहलुओं के संदर्भ में भारत निर्वाचन आयोग के अनेक प्रयासों को भी कवर किया गया है।

आयोग का यह विश्वास है कि न्यूज़लेटर की विषय-सामग्री में भारत निर्वाचन आयोग के कामकाज के अनेक क्षेत्रों का विस्तृत एवं गहन ब्योरा प्रस्तुत है और यह अपने अधिदेश का अनुपालन करने में पूर्ण समर्पण दर्शाता है। यह प्रकाशन देश के सम्पूर्ण निर्वाचन तंत्र और अन्य हितधारकों के लिए, उन्हें अपने आपको अद्यतनीकृत एवं सूचित रखने की दृष्टि से, अत्यन्त उपयोगी होगा।

ईसीआई न्यूज़लेटर [http://eci.nic.in/eci\\_main1/Newsletter/index.html](http://eci.nic.in/eci_main1/Newsletter/index.html) पर आयोग की वेबसाइट पर भी उपलब्ध होगा।

**धीरेन्द्र ओझा**  
**निदेशक**